

کہاں ڈھونڈیں گے؟

ایسا غمِ خوار مسلمان کہاں ڈھونڈیں گے کھو گیا واقفِ قرآن کہاں ڈھونڈیں گے
 بے خطر آتشِ نرود میں جو کود پڑے ایسا ملت کا نگہبان کہاں ڈھونڈیں گے
 فیصلے دل کے لگا ہوں سے کئے ہوں جس نے ایسا درویش مسلمان کہاں ڈھونڈیں گے
 جس کی لکار سے لرزاں تھے سگانِ باطل ختمِ مرسل کا وہ دربان کہاں ڈھونڈیں گے
 کل ہمیں سنتِ یوسف کی ضرورت ہو گی ہائے وہ واقفِ زندان کہاں ڈھونڈیں گے
 جذبہٴ موت بھی ہے دار و رسن بھی لیکن جانِ منصور کی پہچان کہاں ڈھونڈیں گے
 سطوتِ شاہ سے مرعوب نہ ہونے والا کتنا بیباک تھا انسان کہاں ڈھونڈیں گے

پاسبانِ ملک کا اور شریعت کا امیر

ایسا جانباز مسلمان کہاں ڈھونڈیں گے

جانباز مرزا